



நவம்பர் - 10

தேசியச் செய்திகள்

ஒரே தரவரிசை ஒரே ஓய்வூதியம்

- ❖ ஆயுதப் படைகளின் 'ஒரே தரவரிசை ஒரே ஓய்வூதியம்' என்ற திட்டமானது அதன் 5 ஆண்டு காலப் பயணத்தை வெற்றிகரமாக நிறைவு செய்துள்ளது.
- ❖ தற்பொழுது ஓய்வு பெறும் பாதுகாப்புத் துறைப் பணியாளர்களுக்கு அவர்களின் தரவரிசை மற்றும் பணிக்காலம் ஆகியவற்றைக் கருதாமல் ஒரே அளவில் சீரான ஒரு ஓய்வூதியமானது வழங்கப் பட்டு வருகின்றது.
- ❖ இது அவர்கள் கடைசியாகப் பெற்ற ஊதியத்தின் 50% என்பதாகும்.
- ❖ 2014 ஆம் ஆண்டு ஜூன் 30 அன்று அல்லது அதற்குப் பிறகு ஓய்வு பெற்ற ஆயுதப் படைப் பணியாளர்கள் இந்தத் திட்டத்தின் கீழ் உள்ளடங்குகின்றனர்.

புதிய தலைமைத் தகவல் ஆணையர்

- ❖ இந்தியக் குடியரசுத் தலைவர் ராம்நாத் கோவிந்த் அவர்கள் யஷ்வர்தன் K சின்ஹா என்பவரை இந்தியாவின் புதிய தலைமைத் தகவல் ஆணையராக (Chief Information Commissioner - CIC) நியமித்துள்ளார்.
- ❖ இவர் பிரதமர் தலைமையிலான மூன்று உறுப்பினர்கள் கொண்ட ஒரு குழுவினால் தேர்வு செய்யப் பட்டுள்ளார்.
- ❖ இந்தக் குழுவில் பிரதமர் மோடியைத் தவிர மக்களவையின் எதிர்க் கட்சித் தலைவரான அதிர் ரஞ்சன் செளத்ரி மற்றும் மத்திய உள்துறை அமைச்சர் அமித் ஷா ஆகியோர் உறுப்பினர்களாக உள்ளனர்.
- ❖ 2020 ஆம் ஆண்டு ஆகஸ்ட் அன்று தனது பதவிக் காலத்தை நிறைவு செய்த பீமல் ஜல்கா என்பவருக்குப் பிறகு 2 மாதங்களாக இந்தப் பதவி காலியாக இருந்தது.
- ❖ பின்னர், உதய் மகுர்கர் (பத்திரிக்கையாளர்) ஹீரா லால் சாமாரியா (முன்னாள் தொழிலாளர் நலத் துறை செயலாளர்) மற்றும் சரோஜ் புன்கானி (முன்னாள் துணை சிஏஜி) ஆகியோர் தகவல் ஆணையர்களாக குடியரசுத் தலைவரால் நியமிக்கப் பட்டு உள்ளனர்.
- ❖ CIC ஆணையத்தின் பணிகள் மற்றும் பொறுப்புகள் தகவல் அறியும் உரிமைச் சட்டம், 2005 என்ற சட்டத்தினால் வரையறுக்கப் பட்டுள்ளன.
- ❖ இவர் தகவல் அறியும் உரிமை (திருத்தம்) சட்டம், 2019 என்ற திருத்தப்பட்ட சட்டத்தின் படி மூன்று ஆண்டுகளுக்கு இந்தப் பதவியில் நீடிப்பார்.
- ❖ இதற்கு முன்பு அந்த பதவிக் காலம் 5 ஆண்டுகளாக இருந்தது.
- ❖ CIC ஆனது 2005 ஆம் ஆண்டுச் சட்டத்தின் கீழ் 2005 ஆம் ஆண்டில் அமைக்கப்பட்டது.

CENTRAL INFORMATION COMMISSION : CONSTITUTION AND POWERS		
01	02	03
<p>10 MAXIMUM MEMBERS INCLUDING Chief Information Commissioner [CIC] other Central Information Commissioners</p>	<p>APPOINTED BY THE PRESIDENT</p> <p>RECOMMENDED BY</p> <p>01 PRIME MINISTER 02 LEADER OF OPPOSITION 03 A UNION CABINET MINISTER NOMINATED BY PM</p>	<p>REMOVED BY THE PRESIDENT</p> <p>GROUND FOR REMOVAL</p> <p>PROVED MISBEHAVIOUR INCAPACITY</p> <p>PROCEDURE</p> <p>SAME BANNER AS SPSC CHAIRMAN OF MEMBERS ARE REMOVED</p>

பட்டியலிடப்பட்ட வகுப்பினர் (SC)/ பட்டியலிடப்பட்ட பழங்குடியினர் (ST) சமூகத்தைச் சேர்ந்த அர்ச்சகர்கள்

- ❖ வரலாற்றில் முதன்முறையாக கேரள மாநிலமானது திருவிதாங்கூர் தேவஸ்தான வாரியத்தில் ST சமூகத்தின் பிரிவைச் சேர்ந்த ஒருவரை அர்ச்சகராக நியமிக்க உள்ளது.
- ❖ திருவிதாங்கூர் தேவஸ்தான வாரியமானது சபரிமலை கோயில் உள்பட 1200 கோயில்களை நிர்வகிக்கின்றது.
- ❖ இது SC/ST பிரிவைச் சேர்ந்த அர்ச்சகர்களைப் பகுதி நேர அர்ச்சகர்களாக நியமிக்க முடிவு செய்துள்ளது.

சர்வதேசச் செய்திகள்

அமெரிக்கத் தேர்தல் 2020

- ❖ அமெரிக்காவின் நான்காண்டுகளுக்கு ஒரு முறை நடக்கும் 59வது அதிபர் தேர்தலானது 2020 ஆம் ஆண்டு நவம்பர் 3 அன்று நடைபெற்றது.
- ❖ ஜோ பிடன் 290 வாக்குகளை வென்று அமெரிக்க அதிபர் பதவியைக் கைப்பற்றி உள்ளார்.
- ❖ இவர் அமெரிக்காவின் 46வது அதிபராவார்.
- ❖ இவர் உச்சநீதிமன்றத்தின் தலைமை நீதிபதி தலைமையில் பதவியேற்பார்.
- ❖ இவர் 2021 ஆம் ஆண்டு ஜனவரி 20 அன்று பதவியேற்க உள்ளார்.
- ❖ ஜனநாயகக் கட்சியைச் சேர்ந்த ஜோ பிடன் குடியரசுக் கட்சியைச் சேர்ந்த டொனால்ட் டிரம்பை வீழ்த்தி அதிபர் பதவியைக் கைப்பற்றி உள்ளார்.
- ❖ இந்தத் தேர்தல் முடிவு, 1990 ஆம் ஆண்டிற்குப் பின்னர் டொனால்ட் டிரம்பை ஒரு முறை மட்டுமே பதவி வகித்த அதிபராக மாற்றியுள்ளது.
- ❖ ஜோ பிடன் (78) அமெரிக்காவின் மிக வயதான அதிபராவார்.
- ❖ ஜோ பிடன் அமெரிக்காவின் 47வது துணை அதிபராக 2009 முதல் 2017 வரை பணியாற்றினார்.
- ❖ ஒபாமாவும் பிடனும் முதலில் 2008 ஆம் ஆண்டில் தேர்ந்தெடுக்கப் பட்டனர். பின்னர் 2012 ஆம் ஆண்டில் மீண்டும் தேர்ந்தெடுக்கப்பட்டனர்.
- ❖ துணை அதிபர் பதவிக்குப் போட்டியிட்ட ஜனநாயகக் கட்சியைச் சேர்ந்த கமலா ஹாரிஸ் அமெரிக்காவின் குடியரசுக் கட்சியைச் சேர்ந்த மைக் பென்ஸைத்

தோற்கடித்து உள்ளார்.

- ❖ அமெரிக்காவில் முதல் பெண், முதல் அமெரிக்க இந்திய நபர் மற்றும் முதல் கறுப்பினப் பெண் அமெரிக்காவின் துணை அதிபர் ஆனவர் என்ற பெருமையை இவர் பெறுவார்.
- ❖ அவரது தாயார் தமிழ்நாட்டில் மன்னார்குடிக்கு அருகிலுள்ள துளசேந்திரபுரம் என்ற ஒரு கிராமத்தில் பிறந்த ஓர் இந்திய அமெரிக்கராவார்.



தேர்தல் முறை

- ❖ அமெரிக்க அரசியலமைப்பானது அதன் அதிபரை இரண்டு முறையிலான பதவிக் காலத்திற்கு மேல் அதிபர் பதவியில் நீடிக்க அனுமதிக்காது.
- ❖ நேரடியாகத் தேர்ந்தெடுக்க முடியாத இந்தத் தேர்தலில், ஐம்பது அமெரிக்க மாநிலங்கள் அல்லது வாஷிங்டன் டி.சியில் பதிவு செய்துள்ள அமெரிக்கக் குடிமக்கள் தங்கள் வாக்குகளைப் பதிவு செய்வர்.
- ❖ இவர்கள் நேரடியாக அதிபருக்கு அல்லாமல், மாறாக தேர்வுக் குழுவிற்கு (electoral college) வாக்களிப்பார்கள்.
- ❖ இந்த வாக்காளர்கள் பின்னர் தேர்தல் வாக்குகள் என அழைக்கப்படும் நேரடி வாக்குகளை அதிபர் மற்றும் துணை அதிபர் ஆகியோருக்கு அளிப்பார்கள்.
- ❖ தேர்தல் வாக்குகளின் முழுமையான பெரும்பான்மையைப் பெறும் வேட்பாளர் (538 இல் குறைந்தது 270), அந்த அதிபர் பதவிக்குத் தேர்ந்தெடுக்கப் படுகிறார்.
- ❖ அமெரிக்காவில், தேர்தல்களை நடத்தும் பொறுப்பு அரசுச் செயலாளரிடம் (secretary of state) உள்ளது.
- ❖ சில மாநிலங்களில் அரசுச் செயலாளர் ஆளுநரால் நியமிக்கப்படுகிறார். மற்றவற்றில் அவர் நேரடியாக மக்களால் தேர்ந்தெடுக்கப்படுகிறார்.
- ❖ அமெரிக்காவில் உள்ள பெரும்பாலான மாநிலங்கள் தேர்தலில் மின்னணு முறைகளை அனுமதிக்கின்றன.
- ❖ இருப்பினும், காகித வாக்குச் சீட்டுகள் நாடு முழுவதும் வழக்கமாக உள்ளன.
- ❖ அமெரிக்காவின் மூன்று தேர்தல்களும், அதாவது மத்திய அரசு, உள்ளாட்சி மற்றும் மாநிலங்கள் ஆகியவற்றுக்கு அந்தந்த மாநிலத்தின் அரசாங்கத்தால் நேரடியாக ஏற்பாடு செய்யப் படுகின்றன.
- ❖ இதில் வாக்குகளை எண்ணுவதற்கு முன் செயலாக்கம் என்று ஒரு நிலை உள்ளது.



- ❖ இந்தச் செயலாக்கத்தில் ஆவணங்களை சரி பார்த்தல், கையொப்பங்களை சரி பார்த்தல், வாக்குச் சீட்டுகளை சரி பார்த்தல் ஆகியவை அடங்கும்.
- ❖ பின்னர் வாக்கு எண்ணிக்கை நடைபெறும்.
- ❖ அமெரிக்க அதிபரும் துணை அதிபரும் மக்களால் நேரடியாக தேர்ந்தெடுக்கப் படுவது இல்லை.
- ❖ அதற்குப் பதிலாக, அவர்கள் "தேர்வுக் குழு" என்று அழைக்கப்படும் ஒரு செயல்முறையின் மூலம் "வாக்காளர்களால்" தேர்ந்தெடுக்கப் படுகிறார்கள்.
- ❖ அதிபர் வேட்பாளர் என்பவர்,
 - அமெரிக்காவில் பிறந்த அமெரிக்கக் குடிமகனாக இருக்க வேண்டும்.
 - 14 ஆண்டுகளாக அமெரிக்காவில் வசிப்பவராக இருக்க வேண்டும்.
 - குறைந்தது 35 வயது நிரம்பி இருக்க வேண்டும்.
 - ஒரு நபர் இரண்டு முறைக்கு மேல் அமெரிக்க அதிபர் தேர்தலில் போட்டியிட முடியாது.

அமெரிக்க தேர்வுக் குழு அமைப்பு

- ❖ அமெரிக்கா தனது அதிபரைத் தேர்ந்தெடுப்பதற்குத் தேர்வுக் குழு முறையைப் பயன்படுத்துகிறது.
- ❖ அமெரிக்கத் தேர்வுக் குழு முறையின் கீழ், ஒவ்வொரு மாநிலத்திற்கும் ஒரு குறிப்பிட்ட வாக்குகள் வழங்கப் படுகின்றன.
- ❖ ஒவ்வொரு மாநிலமும் அதன் மக்கள் தொகை அடிப்படையில் ஒரு குறிப்பிட்ட எண்ணிக்கையிலான வாக்காளர்களைப் பெறுகிறது.
- ❖ ஒவ்வொரு வாக்காளரும் பொதுத் தேர்தலில் ஒரு தேர்தல் வாக்கினை அளிப்பர்.
- ❖ ஒட்டு மொத்தமாக, மொத்தம் 538 தேர்தல் குழு வாக்குகள் உள்ளன.
- ❖ எனவே, ஒரு வேட்பாளர் தேர்தலில் வெற்றி பெற 270 வாக்குகளை அடைய வேண்டும்.

மாநிலச் செய்திகள்

ஹசிரா-கோஹா ரோ-பாக்ஸ் படகுச் சேவை

- ❖ இது தெற்கு குஜராத் மற்றும் செளராஷ்டிரா பகுதிக்கான ஒரு நுழைவு வாயிலாகச் செயல்பட உள்ளது.
- ❖ இது கோஹா மற்றும் ஹசிரா ஆகியவற்றிற்கான தொலைவை 370 கிலோ மீட்டர்களிலிருந்து 90 கிலோ மீட்டர்களாக குறைக்க உள்ளது.



பிரபலமானவர்கள், விருதுகள், மற்றும் நிகழ்வுகள்

இலண்டன் உலகப் பயணச் சந்தை விருது

- ❖ இலண்டன் உலகப் பயணச் சந்தை விருதானது கேரளச் சுற்றுலாத் துறைக்கு "உயர் பாராட்டு விருதை" வழங்கி கௌரவித்துள்ளது.
- ❖ கேரளச் சுற்றுலாத் துறையானது பொறுப்பு மிக்க சுற்றுலாவை ஊக்குவிப்பதற்கான தனது சிறப்புமிகு நடவடிக்கைகளுக்காக வெகுவாக அங்கீகரிக்கப் பட்டுள்ளது.

